

صدر آصف علی زرداری کا سرانیک صوبہ کے قیام کے سلسلے میں واضح اعلان خوش آئند ہے۔ متحدہ قومی موومنٹ سرانیک صوبہ کے ساتھ ساتھ ہزارہ صوبہ کے قیام کے عوامی مطالبہ پر بھی توجہ دی جائے۔ رابطہ کمیٹی ایم کیو ایم کی جانب سے سرانیک صوبہ اور ہزارہ صوبہ کے قیام کیلئے قومی اسمبلی اور سینیٹ میں جمع کرائے گئے بل کو سردخانہ سے نکال کر اس پر پارلیمنٹ میں بحث کرائی جائے۔ صوبہ کے قیام کیلئے عملی اقدامات شروع کئے جانے چاہئیں ملک کی بقاء اور سلامتی کیلئے ضروری ہے کہ عوام کا احساس محرومی دور کیا جائے اور عوامی مطالبات کو غداری اور ملک دشمنی سے تعبیر کرنے کے بجائے ان پر سنجیدگی سے غور کیا جائے

کراچی:۔۔۔ 15 اپریل، 2012ء

متحدہ قومی موومنٹ کی رابطہ کمیٹی نے صدر مملکت آصف علی زرداری کی جانب سے سرانیک صوبہ کے قیام کے سلسلے میں عملی اقدامات کے اعلان کا زبردست خیر مقدم کیا ہے۔ اپنے ایک بیان میں رابطہ کمیٹی نے کہا کہ صدر آصف علی زرداری نے سرانیک صوبہ کے قیام کے سلسلے میں جو واضح اعلان کیا ہے وہ خوش آئند ہے اور ایم کیو ایم سمجھتی ہے کہ اس سلسلے میں عملی اقدامات شروع کئے جانے چاہئیں۔ رابطہ کمیٹی نے کہا کہ سرانیک صوبہ کے ساتھ ساتھ ہزارہ صوبہ کے قیام کے عوامی مطالبہ پر بھی توجہ دی جائے جہاں کے عوام اپنے سیاسی، ثقافتی اور معاشی حقوق کے حصول کیلئے نہ صرف صوبہ کے قیام کا مطالبہ کر رہے ہیں بلکہ اس کیلئے قربانیاں بھی دے رہے ہیں اور وقت گزرنے کے ساتھ ساتھ یہ مطالبہ شدت اختیار کرتا جا رہا ہے۔ رابطہ کمیٹی نے کہا کہ اب جبکہ صدر مملکت آصف علی زرداری نے بھی سرانیک صوبہ کے قیام کیلئے خوش آئند اعلان کر دیا ہے لہذا ایم کیو ایم کی جانب سے سرانیک صوبہ اور ہزارہ صوبہ کے قیام کیلئے قومی اسمبلی اور سینیٹ میں جمع کرائے گئے بل کو سردخانہ سے نکال کر اس پر پارلیمنٹ میں بحث کرائی جائے۔ رابطہ کمیٹی نے کہا کہ ملک کی بقاء اور سلامتی کیلئے ضروری ہے کہ عوام کا احساس محرومی دور کیا جائے اور عوامی مطالبات کو غداری اور ملک دشمنی سے تعبیر کرنے کے بجائے ان پر سنجیدگی سے غور کیا جائے۔

ایم کیو ایم کے وفد کی انقلابی شاعر حبیب جالب مرحوم کی رہائش گاہ پر اہلخانہ سے ملاقات  
جناب الطاف حسین کی جانب سے علاج و معالجے کیلئے ایک لاکھ روپے کی رقم دی

لاہور:۔۔۔ 15 اپریل، 2012ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے وفد نے مشہور انقلابی شاعر حبیب جالب مرحوم کے گھر جا کر ان کی اہلیہ اور دیگر اہلخانہ سے ملاقات کی اور انہیں قائد تحریک جناب الطاف حسین کی جانب سے علاج و معالجے کی عرض سے ایک لاکھ روپے کی رقم دی۔ اس موقع پر وفد نے حبیب جالب کی اہلیہ کی خیریت دریافت کی اور انکی صحت و تندرستی کیلئے دعا کی۔ بعد ازاں مرحوم کی اہلیہ نے قائد تحریک جناب الطاف حسین کی جانب سے علاج و معالجے کیلئے دی جانے والی ایک لاکھ روپے کی رقم پر ان کا شکریہ ادا کیا۔ وفد میں ایم کیو ایم کی رابطہ کمیٹی کے رکن سیف یار خان زونل انچارج لاہور ملک وسیم کھوکھر اور زونل ممبر خرم شہزاد شامل تھے۔

جناب الطاف حسین کی اپیل پر ایم کیو ایم امریکہ کے تحت سیاچن گلشیر میں بلے  
تلے دے ہوئے پاکستانی فوجیوں کی سلامتی کیلئے دعائیہ اجتماعات منعقد کئے گئے

واشنگٹن ڈی سی:۔۔۔ 15 اپریل، 2012ء

متحدہ قومی موومنٹ کے قائد جناب الطاف حسین کی اپیل پر سیاچن گلشیر میں برفانی تودہ گرنے کے باعث بلے تلے دے ہوئے پاک افواج کے سو سے زائد فوجی افسران و جوانوں کی سلامتی کے لئے ایم کیو ایم امریکہ کے تحت تمام یونٹوں میں دعائیہ اجتماعات منعقد کئے گئے۔ جس میں ایم کیو ایم امریکہ سینٹرل آرگنائزیشن جنیوینی، اراکین آرگنائزنگ کمیٹی، ایم کیو ایم کے مقامی ذمہ داران، کارکنان و ہمدردوں نے شرکت کی۔ بعد ازاں اجتماعی دعا کی گئی جس میں پاکستانی افواج کے افسران اور نوجوانوں کی سلامتی کیلئے اللہ تعالیٰ کے حضور خصوصی دعائیں کی گئیں۔ (آمین)

## ایم کیو ایم خیر پورزون یونٹ پیر جو گوٹھ کے رکن علی حسن کے انتقال پر جناب الطاف حسین کا اظہارِ افسوس

کراچی:۔۔۔15 اپریل، 2012ء

متحدہ قومی موومنٹ کے قائد جناب الطاف حسین نے ایم کیو ایم خیر پورزون یونٹ پیر جو گوٹھ کے رکن علی حسن کے انتقال پر گہرے رنج و غم کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لوہا حقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم کے وفد کی گردوارہ جنم استھان نکانہ صاحب میں بیساکھی کی تقریبات میں شرکت قائد تحریک جناب الطاف حسین کی جانب سے پھولوں کے گلدستے پیش کئے گئے

لاہور:۔۔۔15 اپریل، 2012ء

متحدہ قومی موومنٹ کی رابطہ کمیٹی کے رکن سیف یار خان، لاہورزون کے انچارج ملک وسیم کھوکھر، جوائنٹ انچارج محمد علی جواد، اراکین زونل کمیٹی رضوان ظفر، عامر خان لودھی، نکانہ ڈسٹرکٹ کے انچارج علی رضا بھٹی نے دیگر مددداران کے ہمراہ نکانہ صاحب میں ردوارہ جنم استھان میں بیساکھی کی تقریبات میں شرکت کی اور قائد تحریک جناب الطاف حسین کی جانب سے پھولوں کے گلدستے پیش کئے۔ اس موقع پر گردوارہ کے مقامی عہدیدار دیال سنگھ نے دیگر ساتھیوں کے ہمراہ ایم کیو ایم کے وفد کا شاندار استقبال کیا اور قائد تحریک جناب الطاف حسین کی جانب سے پھولوں کے گلدستے بھیجنے پر ان کا شکریہ ادا کیا۔

## ایم کیو ایم ایبلڈ ژونگ ملیئر سیکٹر کے جوائنٹ یونٹ انچارج سید تو حید اشرف کے انتقال پر جناب الطاف حسین کا اظہارِ تعزیت

لندن:۔۔۔15 اپریل، 2012ء

متحدہ قومی موومنٹ کے قائد جناب الطاف حسین نے ایم کیو ایم ایبلڈ ژونگ ملیئر سیکٹر یونٹ 99 کے جوائنٹ انچارج سید تو حید اشرف کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لوہا حقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم قومیت یا غریب عوام کی نہیں بلکہ ظالم جاگیردار، وڈیروں اور لیٹروں کی دشمن ہے۔

## قائد تحریک جناب الطاف حسین کی طرز سیاست و خدمت سے متاثر ہو کر لوگ جوق در جوق متحدہ قومی موومنٹ میں شامل ہو رہے۔

سکھر:۔۔15 اپریل، 2012ء

ایم کیو ایم قومیت یا غریب عوام کی نہیں بلکہ ظالم جاگیردار، وڈیروں اور لیٹروں کی دشمن ہے اور جہاں ایم کیو ایم کا پرچم ہوگا وہاں صرف اور صرف انسانیت سے محبت رکھنے والے ہوں گے ان خیالات کا اظہار متحدہ قومی موومنٹ سکھرزون کے جوائنٹ زونل انچارج سید ابوالکلام شاہ بھائی اور زونل ممبر دیوان چند چاؤلہ بھائی نے یو سی 10.A میں کارکنان کے جنرل ورکرز اجلاس سے خطاب کرتے ہوئے کیا انہوں نے کہا کہ قائد تحریک جناب الطاف حسین بھائی کی طرز سیاست و خدمت سے متاثر ہو کر لوگ جوق در جوق متحدہ قومی موومنٹ میں شامل ہو رہے ہیں اور قائد تحریک محترم جناب الطاف حسین بھائی کا نظریہ ملک میں تیزی سے پھلتا ہوا امن و خوشحالی کے انقلاب کی نوید دے رہا ہے انہوں نے مزید کہا کہ کارکنان تحریکی کام کو احساس ذمہ داری سے ادا کریں گے تو کوئی بھی کام ناممکن نہیں ہوگا اور متحدہ قومی موومنٹ کا ہر ایک کارکن کو مکمل طور پر نظریاتی سانچے میں ڈھلانا ہوگا تاکہ قائد تحریک محترم جناب الطاف حسین بھائی کا فکر و فلسفہ تیزی سے 98 فیصد غریب مزدور و متوسط طبقے سے تعلق رکھنے والی عوام میں پھیلا جاسکے۔

## ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔ 15 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم خیر پور زون یونٹ بیرو جو گوٹھ کے رکن علی حسن اور ایم کیو ایم کورنگی سیکٹر یونٹ 75 کے کارکن محمد طلعت کے والد محمد طارق کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم کا مشن و مقصد ملک سے جاگیردارانہ اور وڈیرانہ نظام کا خاتمہ ہے، ایم کیو ایم میر پور خاص

میر پور خاص:۔۔۔ 15 اپریل 2012ء

ایم کیو ایم کا مشن و مقصد ملک سے جاگیردارانہ اور وڈیرانہ نظام کا خاتمہ ہے۔ یہ بات میر پور خاص زون کے جوائنٹ زونل انچارج احمد رضا خان بھائی نے سیکٹر A اور سیکٹر B کے وزٹ پرسیکٹرز کمیٹی سے میٹنگ کرتے ہوئے کیا۔ اس موقع پر زونل ممبر محمد عارف اور ڈاکٹر ظفر کمالی بھی اُنکے ہمراہ تھے۔ انہوں نے کہا کہ جاگیرداروں اور وڈیریوں نے ملک میں کرپشن اور موروثی سیاست کو فروغ دیا ہے جبکہ ایم کیو ایم نے ہمیشہ غریب اور متوسط طبقے کے حقوق کی بات کی ہے۔ یہی وجہ ہے کہ جاگیردار اور وڈیرے سازشی عناصر کے ساتھ مل کر ملک میں فرقہ وارانہ اور لسانی فسادات پھیلا نا چاہتے ہیں تاکہ ملک کے غریب اور مظلوم عوام کو مختلف مسائل میں الجھا کر رکھا جاسکے اور یہ جاگیردار اور وڈیرے کرپٹ موروثی سیاست کو ذریعہ بنا کر اس ملک کی دولت کو بے دریغ لوٹ سکیں۔ لیکن قائد تحریک الطاف حسین بھائی کی ولولہ انگیز قیادت میں قوم متحد ہے اور اب جاگیرداروں اور وڈیریوں کے دن گنے جا چکے ہیں اور وہ دن دور نہیں جب ہر گاوں اور شہر سے ان موروثی سیاست کرنے والے کرپٹ سیاستدانوں کا خاتمہ ہوگا اور اس ملک کے غریب اور مظلوم عوام اپنے ہی جیسے غریب اور متوسط طبقے سے تعلق رکھنے والے تعلیم یافتہ ایماندار نوجوانوں کو اقتدار کے ایوانوں میں بھیجیں گے۔

